

NATIONAL NEWS BULLETIN (ODIA)

19th May - 2024

Morning Bulletin : 7.15 a.m.

ଆକାଶବାଣୀ.....

ସମ୍ବାଦ ପଢ଼ୁଛନ୍ତି.....

ମଳୟ ରଞ୍ଜନ ମିଶ୍ର

ମୁଖ୍ୟ ସମ୍ବାଦ

- ଦେଶର ପଞ୍ଚମ ପର୍ଯ୍ୟାୟ ନିର୍ବାଚନ ପାଇଁ ଆସନ୍ତାକାଲି ଅନୁଷ୍ଠିତ ହେବ ମତଦାନ ।
- ନିର୍ବାଚନୀ ପ୍ରଚାର ଲାଗି ବି.ଜେ.ପି.ର ବରିଷ୍ଠ ନେତା ତଥା ପ୍ରଧାନମନ୍ତ୍ରୀ ନରେନ୍ଦ୍ର ମୋଦିଙ୍କ ଆଜିଠାରୁ ଦୁଇଦିନିଆ ଓଡ଼ିଶା ଗସ୍ତ ।
- ସାଂସଦ ସ୍ଵାତୀ ମାଲିହାଲଙ୍କୁ ଅସଦାଚରଣ ମାମଲାରେ ବିଭବ କୁମାରଙ୍କୁ ୫ ଦିନିଆ ପୁଲିସ୍ ହେପାଜତକୁ ପଠାଇଲେ କୋର୍ଟ ।
- ଆଫଗାନିସ୍ତାନର ଦୁଇଟି ପ୍ରଦେଶରେ ଗତ ଶୁକ୍ରବାର ପ୍ରବଳ ବନ୍ୟା ଯୋଗୁଁ ୭୦ ଜଣଙ୍କର ମୃତ୍ୟୁ ।

ଏବଂ

- ଆଇ.ପି.ଏଲ୍. କ୍ରିକେଟ୍‌ରେ ଚତୁର୍ଥ ଦଳ ଭାବେ ପ୍ଲେ ଅଫ୍ ପର୍ଯ୍ୟାୟକୁ ଉନ୍ନତ ହେଲା ରୟାଲ୍ ଚ୍ୟାଲେଞ୍ଜର୍ସ ବେଙ୍ଗାଲୁରୁ ।

ଫିଫ୍ଥ ଫୋର୍ ଇଲେକ୍ସନ

ଦେଶରେ ପଞ୍ଚମ ପର୍ଯ୍ୟାୟ ନିର୍ବାଚନ ପାଇଁ ଆସନ୍ତାକାଲି ଭୋଟ୍‌ଗ୍ରହଣ ଅନୁଷ୍ଠିତ ହେବ । ଗତ ସନ୍ଧ୍ୟାରେ ଏହି ପର୍ଯ୍ୟାୟପାଇଁ ପ୍ରଚାର ଶେଷ ହୋଇଛି । ଏହି ପର୍ଯ୍ୟାୟରେ ୮ଟି ରାଜ୍ୟ ଏବଂ ଗୋଟିଏ କେନ୍ଦ୍ରଶାସିତ ଅଞ୍ଚଳର ୪୯ଟି ଲୋକସଭା ଆସନ ପାଇଁ ମତ ଗ୍ରହଣ କରାଯିବ । ଉତ୍ତରପ୍ରଦେଶର ୧୪ଟି, ମହାରାଷ୍ଟ୍ରର ୧୩ଟି, ପଶ୍ଚିମବଙ୍ଗର ୭ଟି, ବିହାର ଏବଂ ଓଡ଼ିଶାର ୫ଟି, ଝାଡ଼ଖଣ୍ଡର ୩ଟି, ଜାମ୍ମୁ କାଶ୍ମୀରର ଗୋଟିଏ ଏବଂ ଲଦାଖ କେନ୍ଦ୍ରଶାସିତ ଅଞ୍ଚଳ ଲୋକସଭା ଆସନ ପାଇଁ ମତଦାନ ହେବ । ନିର୍ବାଚନ ଆୟୋଗଙ୍କ କାର୍ଯ୍ୟାଳୟରୁ ମିଳିଥିବା ସୂଚନା ଅନୁଯାୟୀ ୨୯୫ ଜଣ ପ୍ରାର୍ଥୀ ଏହି ପର୍ଯ୍ୟାୟରେ ନିଜ ରାଜନୈତିକ ଭାଗ୍ୟ ପରୀକ୍ଷା କରୁଛନ୍ତି ।

ଓଡ଼ିଶା କ୍ୟାମ୍ପେନ୍

ଓଡ଼ିଶାର ଦ୍ଵିତୀୟ ପର୍ଯ୍ୟାୟ ନିର୍ବାଚନରେ ବରଗଡ଼, ସୁନ୍ଦରଗଡ଼, ବଲାଙ୍ଗୀର, କନ୍ଧମାଳ ଓ ଆସିକା ସଂସଦୀୟ କ୍ଷେତ୍ର ସମେତ ଏହା ଅନ୍ତର୍ଗତ ୩୫ଟି ବିଧାନସଭା ଆସନରେ ଏକକାଳୀନ ଆସତ୍ରାକାଳି ମତଦାନ ହେବ । ୪୦ ଲକ୍ଷ ୩୩ ହଜାର ୯୯୨ ପୁରୁଷ ଓ ୩୯ ଲକ୍ଷ ୪୫ ହଜାର ମହିଳା ଭୋଟର ୯ ହଜାର ୧୬୨ଟି ଭୋଟ୍‌ଗ୍ରହଣ କେନ୍ଦ୍ରରେ ସେମାନଙ୍କର ମତାଧିକାର ସାବ୍ୟସ୍ତ କରିବେ ।

ନିର୍ବାଚନ ଆନ୍ଦୋଳ ସୁତ୍ରରୁ ମିଳିଥିବା ସୂଚନା ଅନୁଯାୟୀ, ଏହି ସବୁ ବୁଥ ମଧ୍ୟରୁ ୨୦ ପ୍ରତିଶତ ସମ୍ବେଦନଶୀଳ ହୋଇଥିବା ବେଳେ ରାଜ୍ୟରେ ଅବାଧ ଓ ନିରପେକ୍ଷ ନିର୍ବାଚନ ପାଇଁ ୧୦୨ କମ୍ପାନୀ ପୁଲିସ ମୁତୟନ କରାଯାଇଛି । ୨୦୦ଟି ଭୋଟ୍‌ଗ୍ରହଣ କେନ୍ଦ୍ର କେବଳ ମହିଳା ପୋଲିଂ ଅଧିକାରୀ ପରିଚାଳନା କରିବେ ।

ପି.ଏମ୍. - ଷ୍ଟେଟ୍ ବେଙ୍ଗଲ୍

ବିଜେପିର ବରିଷ୍ଠ ନେତା ତଥା ପ୍ରଧାନମନ୍ତ୍ରୀ ନରେନ୍ଦ୍ର ମୋଦି ଆଜି ପଶ୍ଚିମବଙ୍ଗରେ ଜନସଭାକୁ ସମ୍ବୋଧନ କରିବେ । ଅପରାହ୍ନ ପ୍ରାୟ ସାଢ଼େ

୧୨ଟାରେ ପୁରୁଲିଆ ଲୋକସଭା ନିର୍ବାଚନ ମଣ୍ଡଳୀରେ ଦଳର ଲୋକସଭା ପ୍ରାର୍ଥୀଙ୍କ ସପକ୍ଷରେ ଏକ ସାଧାରଣ ସଭାକୁ ସମ୍ବୋଧନ କରିବା ପରେ ଅପରାହ୍ଣରେ ବାକୁରା ଜିଲ୍ଲାର ବିଷୁପୁର ଏବଂ ମେଦିନୀପୁର ଲୋକସଭା ନିର୍ବାଚନ ମଣ୍ଡଳୀର ଖଡ଼ଗପୁରଠାରେ ଶ୍ରୀ ମୋଦି ଆଉ ଦୁଇଟି ଜନସଭାକୁ ସମ୍ବୋଧନ କରିବାର କାର୍ଯ୍ୟସୂଚୀ ରହିଛି ।

ପି.ଏମ୍. - ଓଡ଼ିଶା ଭିଜିଟ୍

ପ୍ରଧାନମନ୍ତ୍ରୀ ନରେନ୍ଦ୍ର ମୋଦି ଆଜି ସନ୍ଧ୍ୟାରେ ଦୁଇ ଦିନିଆ ଓଡ଼ିଶା ଗସ୍ତରେ ଆସୁଛନ୍ତି । ଆସନ୍ତାକାଲି ସକାଳ ୮ଟାରେ ପ୍ରଧାନମନ୍ତ୍ରୀ ପୁରୀରେ ପହଞ୍ଚି ମହାପ୍ରଭୁ ଶ୍ରୀଜଗନ୍ନାଥଙ୍କ ଦର୍ଶନ କରିବେ । ଏହାପରେ ସେ ସେଠାରେ ରୋଡ୍ ଶୋ' କରିବାର କାର୍ଯ୍ୟକ୍ରମ ରହିଛି । ପୁରୀରେ ରୋଡ୍ ଶୋ' ସାରି ସକାଳ ସାଢ଼େ ୯ଟାରେ ଅନୁଗୁଳରେ ପହଞ୍ଚି ସେ ଏକ ବିରାଟ ଜନସଭାକୁ ସମ୍ବୋଧନ କରିବେ । ସେଠାରୁ କଟକ ଆସି ସାଢ଼େ ୧୧ଟାରେ ଏକ ନିର୍ବାଚନୀ ସଭାକୁ ସମ୍ବୋଧିତ କରିବାର କାର୍ଯ୍ୟକ୍ରମ ରହିଛି ।

ସେହିପରି ଆଜି ପ୍ରତିରକ୍ଷା ମନ୍ତ୍ରୀ ରାଜନାଥ ସିଂହ ମଧ୍ୟ ଓଡ଼ିଶା ଆସୁଛନ୍ତି । ସେ ରେଡ଼ାଖୋଲ, ପାଟଣାଗଡ଼ ଏବଂ ଖୋର୍ଦ୍ଧାରେ ସାଧାରଣ ସଭାରେ ଯୋଗ ଦେବାର କାର୍ଯ୍ୟକ୍ରମ ରହିଛି ।

ଇ.ସି. - ଡବ୍ଲ୍ୟୁ.ବି. ବି.ଜେ.ପି.

ନିର୍ବାଚନ କମିଶନ ଆଦର୍ଶ ଆଚରଣ ବିଧି ଉଲ୍ଲଂଘନ ଅଭିଯୋଗରେ ପଶ୍ଚିମବଙ୍ଗ ବିଜେପି ସଭାପତି ସୁକାନ୍ତ ମଜୁମଦାରଙ୍କୁ କାରଣ ଦର୍ଶାଅ ନୋଟିସ ଜାରି କରିଛନ୍ତି । କମିଶନ କହିଛନ୍ତି, ତୃଣମୂଳ କଂଗ୍ରେସ ପକ୍ଷରୁ ଆଗତ ଅଭିଯୋଗ ଆଧାରରେ ଏହି ପଦକ୍ଷେପ ଗ୍ରହଣ କରାଯାଇଛି । ଗତ ୫ ତାରିଖରେ ବି.ଜେ.ପି. ପକ୍ଷରୁ ସେଠାକାର ଦୈନିକ ଖବରକାଗଜରେ ଏକ ବିଜ୍ଞାପନରେ ଭୋଟରଙ୍କୁ ପ୍ରଭାବିତ କରିବା ଲକ୍ଷ୍ୟରେ ମିଥ୍ୟା ଏବଂ ବିଭ୍ରାନ୍ତିକର ତଥ୍ୟ ପ୍ରକାଶ କରାଯାଇଥିଲା ।

ଏହି ବିଜ୍ଞାପନ ଆଦର୍ଶ ଆଚରଣ ବିଧିର କାହିଁକି ଉଲ୍ଲଂଘନ ନୁହେଁ ବୋଲି ଦର୍ଶାଇ ନିର୍ବାଚନ କମିଶନ ଆସକ୍ତା ମଙ୍ଗଳବାର ସୁଦ୍ଧା ଶ୍ରୀ ମଜୁମଦାରଙ୍କୁ ଜବାବ ଦାଖଲ କରିବାକୁ କହିଛନ୍ତି ।

ଏସ୍.ସି. - ଆଡିସନାଲ୍ ଜଜ୍

ଗୁଆହାଟୀ ହାଇକୋର୍ଟର ଅନ୍ୟତମ ସ୍ଥାୟୀ ବିଚାରପତି ଭାବେ ଜଷ୍ଟିସ ସୁସ୍ମିତା ପୁକନ ଖାଉନ୍ଦ ଓ ଜଷ୍ଟିସ ମିତାଲି ଅକ୍ବୁରିଆଙ୍କ ନିଯୁକ୍ତି ପ୍ରସ୍ତାବକୁ ସୁପ୍ରିମକୋର୍ଟ କଲେଜିୟମ ଅନୁମୋଦନ କରିଛନ୍ତି ।

ଜମ୍ମୁ-କଶ୍ମୀର ଏବଂ ଲଦାଖ ହାଇକୋର୍ଟର ଅତିରିକ୍ତ ବିଚାରପତି ଜଷ୍ଟିସ ରାଜେଶ ସେଖରୀଙ୍କୁ ୨୯ ଜୁଲାଇ ୨୦୨୪ରୁ ଆଉ ଏକ ବର୍ଷ ପାଇଁ ନୂତନ ଭାବେ ନିଯୁକ୍ତି ଦେବା ପ୍ରସ୍ତାବକୁ ମଧ୍ୟ ସୁପ୍ରିମ୍ କୋର୍ଟ କଲେଜିୟମ୍ ଅନୁମୋଦନ କରିଛନ୍ତି ।

ପ୍ରଧାନ ବିଚାରପତି ଡକ୍ଟର ଜଷ୍ଟିସ୍ ଧନଞ୍ଜୟ ଓଲ ଚନ୍ଦ୍ରଚୂଡ଼, ଜଷ୍ଟିସ ସଞ୍ଜୀବ ଖାନ୍ନା ଏବଂ ଜଷ୍ଟିସ ବିଆର ଗବାଇଙ୍କୁ ନେଇ ଗଠିତ ସୁପ୍ରିମକୋର୍ଟ କଲେଜିୟମ୍ ଏହି ସୁପାରିସ କରିଛନ୍ତି ।

ଦିଲ୍ଲୀ - ବିଭବ କୁମାର କଷ୍ଟୋତି

ଆପ୍ ରାଜ୍ୟସଭା ସାଂସଦ ସ୍ଵାତୀ ମାଲିହ୍ଲାଙ୍କୁ ଅସଦାଚରଣ ମାମଲାରେ ମୁଖ୍ୟମନ୍ତ୍ରୀ ଅରବିନ୍ଦ କେଜ୍ରିଓଲଙ୍କ ଘନିଷ୍ଠ ସହଯୋଗୀ ବିଭବ କୁମାରଙ୍କୁ ଦିଲ୍ଲୀର ଏକ ଅଦାଲତ ୫ ଦିନିଆ ପୁଲିସ ହେପାଜତକୁ ପଠାଇ ଦେଇଛନ୍ତି ।

ଗିରଫ ପରେ ଗତକାଲି ବିଳମ୍ବିତ ରାତିରେ ବିଭବ କୁମାରଙ୍କୁ ତିସ୍ ହଜାରୀ କୋର୍ଟରେ ହାଜର କରାଯାଇଥିଲା । ମେଟ୍ରୋପଲିଟାନ୍ ମାଜିଷ୍ଟ୍ରେଟ୍ ଗୌରବ ଗୋଏଲ ତାଙ୍କୁ ପଚରାଉଚରା ପାଇଁ ୫ ଦିନିଆ ପୁଲିସ ହେପାଜତକୁ ପଠାଇ ଦେଇଛନ୍ତି । ମାମଲାର ପରବର୍ତ୍ତୀ ଶୁଣାଣିପାଇଁ ଆସନ୍ତା ୨୩ ତାରିଖକୁ ଦିନ ଧାର୍ଯ୍ୟ କରାଯାଇଛି ।

ସୂଚନାଯୋଗ୍ୟ, ଶ୍ରୀମତୀ ମାଲିଝାଲ ଗତ ୧୩ ତାରିଖରେ କେନ୍ଦ୍ରୀୟାଳଙ୍କ ବାସଭବନରେ ଅସଦାଚରଣ ନେଇ ବିଭବ କୁମାରଙ୍କଦ୍ୱାରା ଅସଦାଚରଣର ଶିକାର ହୋଇଥିବା ଅଭିଯୋଗ କରିଥିଲେ ।

ଆଫଗାନିସ୍ତାନ - ଆଟାକ୍ ଚୁରିଷ୍ଟ

ଆଫଗାନିସ୍ତାନର ବାମ୍ୟାନଠାରେ ପର୍ଯ୍ୟଟକଙ୍କ ଉପରେ ହୋଇଥିବା ଗୁଳିମାଡ଼ରେ ମୃତ୍ୟୁସଂଖ୍ୟା ୬କୁ ବୃଦ୍ଧି ପାଇଛି । ସେମାନଙ୍କ ମଧ୍ୟରେ ୩ ଜଣ ସ୍ୱେନ୍ର ନାଗରିକ ଥିବା ଜଣାପଡ଼ିଛି ।

ଆଫଗାନିସ୍ତାନ ଆତ୍ୟନ୍ତରୀଣ ମନ୍ତ୍ରାଳୟର ଜଣେ ମୁଖପାତ୍ର ଗତକାଳି ଏ ସମ୍ପର୍କରେ ସୂଚନା ଦେଇ କହିଛନ୍ତି, ଏହି ଘଟଣାରେ ୩ ଜଣ ଆଫଗାନିସ୍ତାନ ନାଗରିକ ଏବଂ ୩ ଜଣ ବିଦେଶୀ ପର୍ଯ୍ୟଟକଙ୍କ ମୃତ୍ୟୁ ଘଟିଥିବାବେଳେ ୭ ଜଣ ଆହତ ହୋଇଛନ୍ତି ।

ଗତ ଶୁକ୍ରବାର ରାତିରେ ପାହାଡ଼ିଆ ସହର ବାମ୍ୟାନର ବଜାରରେ କିଣାକିଣି କରୁଥିବା ବେଳେ ସେମାନଙ୍କ ଉପରେ ଆକ୍ରମଣ କରାଯାଇଥିଲା । ଆହତ ବିଦେଶୀ ପର୍ଯ୍ୟଟକଙ୍କ ମଧ୍ୟରେ ୪ ଜଣ ମହିଳା ଥିବା ନେଇ ଅଧିକାରୀ ଜଣକ କହିଛନ୍ତି ।

ଆଫଗାନିସ୍ତାନ - ଫୁଡ୍ ଡେଥ୍

ଆଫଗାନିସ୍ତାନର ଘୋର ଓ ଫରିୟାବ ପ୍ରଦେଶରେ ବନ୍ୟାଜନିତ ମୃତ୍ୟୁସଂଖ୍ୟା ୭୦ ହୋଇଛି । ଘୋର ଗଭର୍ଣ୍ଣରଙ୍କ ମୁଖପାତ୍ର ଗତକାଳି କହିଛନ୍ତି, ବନ୍ୟାରେ ସେଠାରେ ଅତିକମ୍ରେ ୫୦ ଜଣଙ୍କର ମୃତ୍ୟୁ ହୋଇଛି ଏବଂ ଅନେକ ଲୋକ ନିଖୋଜ ଅଛନ୍ତି । ନର୍ଥ ପ୍ରୋଭିନ୍ସର ଫରିୟାବରେ ବନ୍ୟାରେ ୧୮ ଜଣଙ୍କ ମୃତ୍ୟୁ ହୋଇଛି ।

ଅନ୍ୟପକ୍ଷରେ ଆଫଗାନିସ୍ତାନ ସରକାର ହେରାଟ, ଫରାହ, ଫରିୟାବ ଏବଂ ଘୋର ସମେତ ଅତିକମ୍ରେ ୧୬ଟି ପ୍ରଦେଶରେ ପ୍ରବଳ ବର୍ଷାଜନିତ ସମ୍ଭାବ୍ୟ ବନ୍ୟା ନେଇ ଆଶଙ୍କା ପ୍ରକାଶ କରିଛନ୍ତି ।

ଗତ ସପ୍ତାହରେ ମଧ୍ୟ ପ୍ରବଳ ବର୍ଷାଜନିତ ବନ୍ୟା ପରିସ୍ଥିତି ଯୋଗୁଁ ସମଗ୍ର ଦେଶରେ ୩୧୫ ଜଣଙ୍କ ମୃତ୍ୟୁ ହୋଇଥିଲା ଏବଂ ୧୬୦୦ରୁ ଅଧିକ ଆହତ ହୋଇଥିଲେ ।

ସବୁଠାରୁ ଅଧିକ କ୍ଷତିଗ୍ରସ୍ତ ଅଞ୍ଚଳରେ ପହଞ୍ଚିବା ପାଇଁ ଉଦ୍ଧାର ଓ ରିଲିଫ କର୍ମାିମାନେ ପ୍ରୟାସ ଜାରି ରଖିଛନ୍ତି । ମୃତ୍ୟୁ ସଂଖ୍ୟା ଆହୁରି ବଢ଼ିପାରେ ବୋଲି ବିଶ୍ୱ ସ୍ୱାସ୍ଥ୍ୟ ସଂଗଠନ ତାଲିବାନ ସରକାରଙ୍କୁ ସତର୍କ କରାଇଦେଇଛି । ସେହିଭଳି ବନ୍ୟା ପ୍ରଭାବିତ ଅଞ୍ଚଳରେ ଜଳବାହିତ ରୋଗ ବୃଦ୍ଧି ପାଇଥିବା ନେଇ ବିଶ୍ୱ ସ୍ୱାସ୍ଥ୍ୟ ସଂଗଠନ ସୂଚନା ଦେଇଛି ।

ମେରିଟାଇମ୍ ଡ୍ରିମେନ୍ ଡେ

ମୁମ୍ବାଇର ସିପିଂ କର୍ପୋରେସନ ଅଫ୍ ଇଣ୍ଡିଆସ୍ଥିତ ସାମୁଦ୍ରିକ ପ୍ରଶିକ୍ଷଣ ପ୍ରତିଷ୍ଠାନରେ ଗତକାଲି ତୃତୀୟ 'ଅନ୍ତର୍ଜାତୀୟ ସାମୁଦ୍ରିକ ମହିଳା ଦିବସ' ଅନୁଷ୍ଠିତ ହୋଇଯାଇଛି ।

ଏହି ସମାରୋହରେ ସାମୁଦ୍ରିକ କ୍ଷେତ୍ରରେ କାର୍ଯ୍ୟ କରୁଥିବା ମହିଳା ଓ ସେମାନଙ୍କ ପରିବାର ସଦସ୍ୟଗଣ ଉପସ୍ଥିତ ଥିଲେ ।

ଜାହାଜ ଚଳାଚଳ ମହାନିର୍ଦ୍ଦେଶକ ଶ୍ୟାମ ଜଗନ୍ନାଥନ୍ ମୁଖ୍ୟବକ୍ତା ଭାବେ ଯୋଗଦେଇ ମହିଳା ନାବିକଙ୍କୁ ସାମୁଦ୍ରିକ ପ୍ରଶିକ୍ଷଣ ପାଇଁ ଆର୍ଥିକ ସହାୟତା ପ୍ରଦାନ ଲାଗି ସରକାର ଗ୍ରହଣ କରିଥିବା ବିଭିନ୍ନ ପଦକ୍ଷେପ ଏବଂ ଜାହାଜରେ ମୁକ୍ତ ଓ ଅନୁକୂଳ ବାତାବରଣ ସୃଷ୍ଟି ଉଦ୍ଦେଶ୍ୟରେ ଜାରି ହୋଇଥିବା ନିର୍ଦ୍ଦେଶନାମା ସମ୍ପର୍କରେ ଆଲୋଚନା କରାଯାଇଥିଲା ।

ଆଇ.ପି.ଏଲ୍. କ୍ରିକେଟ୍

ଆଇ.ପି.ଏଲ୍. କ୍ରିକେଟ୍ରେ ରୟାଲ ଚ୍ୟାଲେଞ୍ଜର୍ସ ବେଙ୍ଗାଲୁରୁ ଚତୁର୍ଥ ଦଳ ଭାବେ ପ୍ଲେ ଅଫ୍ ପର୍ଯ୍ୟାୟକୁ ଉନ୍ନୀତ ହୋଇଛି । ଗତକାଲି ଚେନ୍ନାଇ ସୁପର କିଙ୍ଗ୍ସକୁ ୨୭ ରନ୍ରେ ପରାସ୍ତ କରି ବେଙ୍ଗାଲୁରୁ ଏହି ସଫଳତା ହାସଲ

କରିଛି । ଏହି ଦଳ କୁମାରୀ ଓ ଚି ମ୍ୟାଚ୍ରେ ବିଜୟ ସହ ଏପର୍ଯ୍ୟନ୍ତ ଖେଳିଥିବା ୧୪ଟି ମ୍ୟାଚ୍ରେ ୧୪ ପଏଣ୍ଟ୍ ହାସଲ କରି ତାଲିକାର ଚତୁର୍ଥ ସ୍ଥାନରେ ପହଞ୍ଚିଛି । ପ୍ଲେ ଅଫ୍ ପର୍ଯ୍ୟାୟକୁ ଉନ୍ନତ ହୋଇଥିବା ଅନ୍ୟ ଗାଟି ଦଳ ହେଉଛନ୍ତି କୋଲକାତା ନାଇଟ୍ ରାଇଡର୍ସ, ରାଜସ୍ଥାନ ରୟାଲ୍ସ ଏବଂ ସନରାଇଜର୍ସ ହାଇଦ୍ରାବାଦ ।

ଗତକାଲିର ମ୍ୟାଚ୍ରେ ଚମ୍ପ ଜିତି ଚେନ୍ନାଇ ବେଙ୍ଗାଲୁରୁକୁ ବ୍ୟାଟିଂ କରିବାକୁ ଆମନ୍ତ୍ରଣ କରିଥିଲା । ବର୍ଷା ଯୋଗୁଁ ଖେଳ କିଛି ସମୟ ପାଇଁ ବାଧାପ୍ରାପ୍ତ ହୋଇଥିଲେ ମଧ୍ୟ ପ୍ରଥମେ ବ୍ୟାଟିଂ କରି ବେଙ୍ଗାଲୁରୁ ନିର୍ଦ୍ଧାରିତ ୨୦ ଓଭର୍ରେ ୫ ଓ୍ବେକେଟ୍ ବିନିମୟରେ ୨୧୮ ରନ୍ କରିଥିଲା । ପ୍ଲେଅଫ୍ ଦୌଡ଼ରେ ପହଞ୍ଚିବାକୁ ହେଲେ ଚେନ୍ନାଇକୁ ୧୮ ରନ୍ରେ ହରାଇବାର ଆବଶ୍ୟକତା ଥିଲା । ଅନ୍ୟପକ୍ଷରେ ୨୧୯ ରନ୍ରେ ବିଜୟ ଲକ୍ଷ୍ୟକୁ ପିଛା କରି ଚେନ୍ନାଇ ୭ ଓ୍ବେକେଟ୍ ବିନିମୟରେ ୧୯୧ ରନ୍ ସଂଗ୍ରହ କରିବାକୁ ସକ୍ଷମ ହୋଇଥିଲା ।

ଆଜି ଦୁଇଟି ମ୍ୟାଚ୍ ଖେଳାଯିବ । ଅପରାହ୍ଣ ସାଢ଼େ ଗାଟାରେ ସନରାଇଜର୍ସ ହାଇଦ୍ରାବାଦ ଏବଂ ପଞ୍ଜାବ କିଙ୍ଗ୍ସ ମଧ୍ୟରେ ହାଇଦ୍ରାବାଦଠାରେ ମ୍ୟାଚ୍ ହେବାକୁ ଥିବାବେଳେ ସନ୍ଧ୍ୟା ସାଢ଼େ ୭ଟାରେ ଗୁଆହାଟୀଠାରେ ରାଜସ୍ଥାନ ରୟାଲ୍ସ ଏବଂ କୋଲକାତା ନାଇଟ୍ ରାଇଡର୍ସ ମଧ୍ୟରେ ମୁକାବିଲା ହେବ ।

ଆଥଲେଟିକ୍ସ - ଲିସ୍ବନ୍

ପର୍ତ୍ତୁଗାଲର ଲିସ୍ବନ୍ଠାରେ ଚାଲିଥିବା ସିଡାଡେ ଡି ଲିସ୍ବୋଆ ୨୦୨୪ ଆଥଲେଟିକ୍ସରେ ପୁରୁଷ ଜାଭେଲିନ୍ ଥ୍ରୋ ପ୍ରତିଯୋଗିତାରେ ଭାରତର ବିକ୍ରାନ୍ତ ମଲ୍ଲିକ ଚାମ୍ପିୟନ୍ ହୋଇଛନ୍ତି ।

ବିକ୍ରାନ୍ତ ମଲ୍ଲିକ ତୃତୀୟ ପ୍ରୟାସରେ ୮୦ ଦଶମିକ ୩ ମିଟର ଜାଭେଲିନ୍ ଫିଙ୍ଗି ଏହି ସଫଳତା ହାସଲ କରିଛନ୍ତି ।

ପୁରୁଷ ସର୍ ପୁର୍ରେ ଧନବୀର ସିଂହ ୧୮ ଦଶମିକ ୪/୨ ମିଟର ଥ୍ରୋ କରି ଦ୍ୱିତୀୟ ସ୍ଥାନରେ ରହିଥିଲେ ।

ପୁରୁଷ ହାମର୍ ଥ୍ରୋରେ ଦମନୀତ ସିଂହ ୨୫ ଦଶମିକ ୯/୪ ମିଟର ଫିଙ୍ଗି ତୃତୀୟ ସ୍ଥାନରେ ରହିଛନ୍ତି ।
